

وزیر اعلیٰ نے این ٹی پی سی، اونچا ہار کے پاور پلانٹ میں ہوئے حادثہ کے دوران

مزدوروں کی موت پر گہرے رنج و غم کا اظہار کیا

وزیر اعلیٰ اختیاری فنڈ سے ہلاک شدگان کے دست نگروں کو ۲-۲ لاکھ روپے،

سنگین طور سے زخمیوں کو ۵۰-۵۰ ہزار روپے اور معمولی طور پر زخمیوں کے لیے

۲۵-۲۵ ہزار روپے کی اقتصادی مدد دینے کی ہدایت

زخمیوں کے سرکاری اسپتالوں میں مفت علاج کی ہدایت

لکھنؤ: یکم نومبر ۲۰۱۷

اتر پردیش کے وزیر اعلیٰ یوگی آدتیہ ناتھ جی نے ضلع رائے بریلی کے نیشنل تھرمل پاور کارپوریشن (این ٹی پی سی) کے اونچا ہار پاور پلانٹ میں ہوئے حادثہ کے دوران مزدوروں کی موت پر گہرے رنج و غم کا اظہار کیا ہے۔ انہوں نے غمزدہ اہل خانہ کے تئیں اپنی ہمدردی بھی ظاہر کی ہے۔

وزیر اعلیٰ نے وزیر اعلیٰ اختیاری فنڈ سے ہلاک شدگان کے دست نگروں کو ۲-۲ لاکھ روپے، سنگین طور سے زخمیوں کو ۵۰-۵۰ ہزار روپے اور معمولی طور پر زخمیوں کے لیے ۲۵-۲۵ ہزار روپے کی اقتصادی مدد مہیا کرانے کی ہدایت دی ہے۔

یوگی جی نے زخمیوں کی جلد صحت یابی کی دعا کرتے ہوئے سرکاری اسپتالوں میں ان کے مفت علاج کی ہدایت دی ہے۔ انہوں نے پرنسپل سکریٹری داخلہ کو راحت اور بچاؤ کاموں میں تال میل رکھنے اور انتظامیہ کے سینئر افسران کو موقع پر پہنچ کر متاثرین کو ضروری مدد فراہم کرانے کی ہدایت دی ہے۔

